
Rooted Deel 3: Gebed



(Lukas 18:1-8)1 En Jesus het vir hulle 'n 

gelykenis vertel om duidelik te maak 

dat 'n mens altyd moet aanhou bid 

sonder om moedeloos te word.



(Lukas 18:1-8) 2Hy het gesê: “In 'n 

sekere stad was daar 'n regter wat geen 

eerbied vir God of agting vir 'n mens 

gehad het nie. 3En in dieselfde stad het 

'n weduwee gewoon wat hom 

herhaaldelik kom vra het: ‘Doen aan my 

reg in my saak teen my teenparty.’



(Lukas 18:1-8)4'n Tyd lank wou hy nie, 

maar later het hy vir homself gesê: Vir 

God het ek wel geen eerbied nie, en aan 

'n mens steur ek my nie, 5maar 

aangesien hierdie weduwee so aanhou 

om my lastig te val, sal ek haar in haar 

regsaak help, anders kom klap sy my op 

die ou end ook nog.”



(Lukas 18:1-8)6Toe sê die Here: “Hoor 

wat sê die onregverdige regter. 7Sal God 

dan nie aan sy uitverkorenes, wat dag 

en nag tot Hom roep, reg doen nie? Sal 

Hy hulle lank laat wag? 8Ek sê vir julle: 

Hy sal hulle help, en gou ook! “Maar sal 

die Seun van die mens by sy koms nog 

geloof op die aarde vind?”



(Lukas 17:22-23)22Daarna sê Hy vir die 

dissipels: “Daar sal dae kom wanneer 

julle daarna sal verlang om net een van 

die dae van die Seun van die mens te 

sien, maar julle sal dit nie sien nie. Hulle 

sal wel vir julle sê: ‘Kyk, daar is Hy!’ of: 

‘Kyk, hier is Hy!’ 23Maar moenie gaan nie 

en moenie agter hulle aanloop nie!



(Lukas 17:26-27)26“Net soos dit in die 

tyd van Noag gegaan het, so sal dit ook 

gaan in die tyd van die Seun van die 

mens: 27hulle het maar soos gewoonlik 

geëet en gedrink en getrou tot op die 

dag dat Noag in die ark ingegaan het. 

Toe kom die sondvloed, en dit het hulle 

almal uitgewis.



(Lukas 17:28-29)28In die tyd van Lot het 

dit ook net so gegaan: hulle het maar 

soos gewoonlik geëet en gedrink, 

gekoop en verkoop, geplant en gebou. 
29Maar op die dag toe Lot Sodom verlaat 

het, het vuur en swael uit die hemel 

gereën, en dit het almal uitgewis.



(Lukas 17:32)32Onthou wat met die 

vrou van Lot gebeur het! 32Elkeen wat 

sy lewe probeer behou, sal dit verloor, 

maar elkeen wat dit verloor, sal dit 

behou.



(Lukas 18:3b) ‘Doen aan my reg in my 

saak teen my teenparty.’

(1 Pet 5:8) Wees nugter, wees wakker! 

Julle vyand, die duiwel, loop rond soos 

'n brullende leeu, op soek na iemand om 

te verslind.



(Psalm 116:2) Omdat Hy na my 

geluister het, sal ek Hom aanroep solank 

ek lewe.


